

# Ejja mmorru

Lis-Surmast Anton Muscat Azzopardi, A.M.L.C.M.

Ejja mmorru;  
ejja mmorru;  
ejja mmorru t-tnejn flimkien.

Ilu Mejju  
qalb il-plejju  
b'lehen filejju  
isejghilna kullimkien.

Ejja mmorru;  
ejja mmorru;  
ejja mmorru t-tnejn flimkien.

\* \* \*

Inti ddoqq u jiena ngħanni;  
ngħannu, ndoqqu t-tnejn flimkien.  
Bina tifraħ l-art u s-sema;  
bina jifraħ il-ħolqien!

Twapet ħodor taħt riglejna;  
żfin ta' ward quddiem għajnejna;  
għana u daqq jidwu f'widnejna:  
seħer wieħed kullimkien!

Ejja mmorru;  
ejja mmorru;  
ejja mmorru t-tnejn flimkien.

\* \* \*

Ejja mmorru f'Saltna Gdida fejn in-nies ma taraniex.  
Ejja mmorru f'Art il-Hena fejn il-hemm ma jilħaqniex.  
Ejja mmorru f'Art il-Ħajja fejn il-mewt ma taħkimniex.

Ejja mmorru t-tnejn x'imkien,  
fejn m'hemmx wisa', fejn m'hemmx żmien:  
fejn fi ħdan id-Daqq u l-Għana  
ngħixu u ngħammru t-tnejn flimkien.

Ejja mmorru;  
ejja mmorru;  
ejja mmorru t-tnejn flimkien.

KARMENU VASSALLO

22 ta' April, 1937.